

رِکَلِے وَقَلِے

سوہا اور مایا دونوں بہنیں اپنی ماں کے ساتھ گھر کی اوپری منزل میں رہائش پذیر ہیں۔ ان کے والد کی وفات ان کے بچپن میں ہی ہو گئی تھی۔

گھر کی چکی منزل میں ان کے تایا اور تائی اپنی دو بیٹیوں عفت اور نائلہ کے ساتھ رہتے ہیں۔ تایا اکثر بیمار رہتے ہیں۔ حدید، انس، عفت اور نائلہ کے خالہ زاد ہیں۔ نائلہ، انس میں دلچسپی رکھتی ہے۔ مگر انس، سوہا سے شادی کرنا چاہتا ہے اور اپنی پسندیدگی کا اظہار اپنی خالہ اور سوہا کی تائی کے سامنے کر دیتا ہے۔ خالہ کو بے پناہ دکھ کا احساس ہوتا ہے، مگر ظاہر راضی خوشی اس کا رشتہ لے کر اپنی دیورانی کے پاس جاتی ہیں۔ سوہا کی والدہ یہ رشتہ خوشی خوشی قبول کر لیتی ہیں۔ نائلہ باقاعدگی سے اپنے والد کو اسپتال لے کر جاتی ہے۔ وہاں اسپتال کے کلرک شبیر حسین عرف شبوسے روابط بڑھ جاتے ہیں کہ اچھے برے کی تمیز کو بھول جاتی ہے۔

سوہا اور انس کی شادی کی تقریبات بہت اچھے طریقے سے انجام پاتی ہیں اور سوہا رخصت ہو کر انس کے گھر آ جاتی ہے۔ حدید کسی کو ڈراپ کرنے جاتا ہے اور اس کا ایکسیڈنٹ ہو جاتا ہے۔

سوہا کے اکیلے پن کی وجہ سے عفت اس کے پاس رک جاتی ہے۔ گھر کے کاموں کے علاوہ حدید کا بھی خیال رکھتی ہے۔ حدید، عفت کے دل میں اپنے لیے پسندیدگی کو جان لیتا ہے اور سوچ لیتا ہے کہ اس بار خالہ کو مایوس نہیں کرے گا۔ نائلہ، شبیر حسین سے ملنا نہیں چھوڑتی اور آخر کار اپنی عزت گنوا بیٹھتی ہے، جس کا اندازہ اس کی ماں کو بھی ہو جاتا ہے اور وہ اپنی عزت بچانے کے لیے حدید کے ساتھ نائلہ کی شادی کا فیصلہ کر لیتی ہیں اور اس بات کا اظہار انس اور ماہا سے بھی کر دیتی ہیں۔

حدید، انس کی خاطر نائلہ سے شادی کرنے کے لیے رضامند ہو جاتا ہے اور شادی کے بعد پوری سچائی سے نائلہ کو بیوی کا درجہ دینا چاہتا ہے، مگر نائلہ نے حدید کو مجبوری کے تحت اپنی زندگی میں قبول کیا اور اس کو وہ مقام نہ دیا جو اس کا حق تھا حدید

Downloaded From
paksociety.com

READING
Section

Downloaded From
paksociety.com

خاموش ہو گیا کہ وقت کے ساتھ ساتھ نائلہ اس کو قبول کرنے لگی، مگر حدید کی شرافت اور خاموشی کو دیکھتے ہوئے نائلہ کے دماغ میں کچھ اور ہی منصوبے بالا ہی بالا تشکیل پانے لگے جس پر نائلہ وقت کے ساتھ ساتھ بڑی کامیابی سے عمل پیرا تھی کہ وہ انس کی نہ ہو سکی تو سوہا اور انس کو بھی جدا کر دے گی۔

ماہا کی شادی حسیب سے بخیر و خوبی ہو جاتی ہے۔ ماہا حسیب کے ساتھ دینی چلی جاتی ہے، ماہا حسیب سے شادی کے بعد اپنے آپ کو دنیا کی خوش قسمت لڑکی سمجھنے لگتی ہے، مگر اس کو پتا چلتا ہے کہ حسیب ایک بیٹے کا باپ ہے اور وہ فوراً پاکستان جانے کا فیصلہ کر لیتی ہے۔

سوہا امید سے ہوتی ہے، مگر نائلہ بڑی عمدگی اور کامیابی سے سوہا کو اس خوشی سے محروم کر دیتی ہے اور اس حادثے کے بعد انس کو اپنی زیادتی کا احساس ہوتا ہے اور وہ سوچ لیتا ہے کہ اب سوہا کو کوئی غم نہیں دے گا۔ نائلہ اسپتال میں شبیر حسین کو دیکھ کر چکرا جاتی ہے وہ سمجھتی ہے کہ شبیر حسین نے اس کو نہیں دیکھا، مگر شبیر حسین نائلہ کا پیچھا کرتے کرتے اس کے گھر پہنچ جاتا ہے اور نائلہ نہ چاہتے ہوئے بھی شبیر حسین کے جال میں گھر جاتی ہے۔

حسیب ماہا کو منالیتا ہے اور پاکستان آجاتا ہے، مگر ماہا پھر غلط فہمی کا شکار ہو جاتی ہے اور حسیب کے ساتھ جانے سے منع کر دیتی ہے۔ حسیب اکیلا ہی دینی جانے کے لیے روانہ ہو جاتا ہے کہ اس کا ایک سیڈنٹ ہو جاتا ہے۔ عفت کا نکاح معراج کے ساتھ ہو جاتا ہے۔ جس کا حدید کو پتا چلتا ہے تو وہ حیران ہو جاتا ہے۔

(اب آگے پڑھئے)

چودھویا قسط

رات کے کھانے سے کچھ ہی دیر بعد کا وقت تھا جب وہ لوگ حسیب کے گھر پہنچے۔ مزہ بے حد نارمل انداز میں ملیں۔ خوشگوار لب و لہجے میں سلام دعا اور خیر خیریت کا مرحلہ نمشا تو سوہا کو ذرا تقویت ملی۔ ورنہ اس کا دل ان کے سابقہ رویے کو دیکھتے ہوئے ذرا گھبرا سا رہا تھا۔ اس نے بھی جلدی سے ہاتھ میں پکڑے پھل اور مٹھائی کا ڈبا ان ہی کے ہاتھ میں تھما دیا کہ کہیں ایسا نہ ہو اسے یہ سب چیزیں بہن کے کمرے میں لے جاتے دیکھ کر ہی ان کا موڈ آف ہو جائے۔ حسیب کھانے کے بعد بستر پر تیمم دراز تھا۔ وہ اور انس اس کے نزدیک ہی صوفے پر بیٹھ گئے۔

تھوڑی دیر بعد بات کرنے کے بعد انس اور حسیب کے درمیان جانے کون سے پرانے قصے کہانیاں اور ڈاکٹری پیچیدگیوں سے متعلق گفتگو چھڑی کہ وہ دونوں اس میں بالکل گم ہو کر رہ گئے۔

ماہا ان کے لیے چائے لینے گئی تھی تو اب تک واپس نہیں پلٹی تھی اور سوہا اس کمرے کے پردوں اور کارپٹ کا ڈیزائن نوٹ کر کر کے بور ہو چکی تھی۔ جب کمرے میں ایک اونچے لمبے وجود نے قدم رکھا۔

”السلام علیکم انکل! لڑکھن اور گیسیر تاکہ بین بین کھڑی آواز نے لمحے بھر میں سارا ماحول بدل ڈالا۔

سوہا جہاں بے طرح چونک گئی وہیں انس بھی اس کی طرف پلٹا تو چند لمحوں کے لیے فریز ہو گیا۔ چوڑے شانے صحت مند جسامت، گوری رنگت اور جاذب نظر ناک نقشہ، وہ جو کوئی بھی تھا جس کا اندازہ کچھ کچھ ان دونوں کو بھی ہو چلا تھا۔ مقابل کی نہ صرف توجہ بلکہ ستائش بھی ایک نظر میں جیت لینے والا تھا۔ بہت عزت اور ادب کے ساتھ انس سے ہاتھ ملا کر اس نے گلے ملنے کی رسم ادا کی۔ سوہا بس اتنی سی دیر میں اس سے متاثر ہو چکی تھی۔

”میٹ مائی سن انس! ولید درانی اور ولید یہ تمہارے انکل انس۔“ وہ آگے بھی یقیناً کچھ کہنا چاہتا تھا۔ شاید ماہا کا حوالہ دینا چاہتا ہو۔ اس کا بات ادھوری چھوڑ کر خاموش ہو جانا سب ہی نے محسوس کیا۔ وہ خالصتاً ”مغربی لب

ولجے میں خوشی کا اظہار کرتے ہوئے دوسری طرف بیٹھ گیا۔ اس اب اس سے اس کی اسٹڈیز، مشاغل اور دوستوں کے بارے میں پوچھ رہا تھا۔ سوہا اس دوران صرف خاموش نظروں سے اس کا جائزہ لیتی رہی۔ یہ الگ بات کہ ان خاموش نظروں میں بھی اس کے لیے پسندیدگی کے رنگ اتنے واضح تھے کہ انہیں کوئی بھی بڑھ سکتا تھا۔ ماہا کچھ ہی دیر میں ان کے لیے چائے کے ساتھ اسنیکس لے آئی تو سوہا اس کی طرف متوجہ ہو گئی۔ مگر اس نے پھر بھی نوٹ کر لیا کہ ماہا کے اندر داخل ہوتے ہی ولید اٹھ کر باہر چلا گیا۔

وہ خود بھی گھر، سسرال اور عفت کی شادی جیسے گھریلو موضوعات میں الجھ گئی۔ جبکہ دوسری طرف حسیب دلی آواز میں انس سے کہہ رہا تھا۔

”مجھے تمہاری اہلپ کی ضرورت ہے۔“



دنیا میں اگر ڈر اور خوف کی کوئی مجسم صورت تھی تو وہ اس وقت سامنے کھڑی تھی۔

”شب... سیر...“ اتنا مختصر نام بھی اس کے لبوں سے ٹوٹ ٹوٹ کر نکلا اور اس قدر غیر یقینی صورت حال میں بھی حدید کی نگاہوں میں اٹتی حیرت سے نائلہ کا مرجانے کو دل چاہا۔

”ہاں میں شبیر حسین! ادھر آ۔ باہر نکل حرامزادی...“ اس نے آگے سے دو چار اور بڑی اور موٹی گالیاں دیں۔

کوئی اور وقت ہوتا تو شاید حدید اس کے دانت جبروں سے الگ کر چکا ہوتا۔ مگر اس وقت صرف پتھر بنی نائلہ اور شبیر حسین کے ہاتھ میں چمکتے چاقو کے پھل دیکھ کر پھر پھرا کر رہ گیا۔

”کیا سمجھی تھی تو... میں جیل چلا گیا زندگی بھر کے لیے؟ اب تو آزاد ہے... جو جی کرنے کرتی پھرے گی۔ شبو کبھی واپس نہیں پلٹے گا۔“ حدید کا کالردیوچے۔ اس کی زبان تڑتڑگو لے برسا رہی تھی۔ اور پھٹی ہوئی آنکھوں سے دیکھتی نائلہ کے آس پاس دھماکے سے پھٹ رہے تھے۔

”چل سیدھی طرح جا اور جا کے وہ زیور لا۔“

حرف آخر کی طرح اس نے فیصلہ سنایا اور حدید کی گردن کی پشت پر سے کالر کو اور زور سے بھینچا۔ نائلہ کے مردہ تن میں جان بڑی اور پھر نکل بھی گئی۔

”زیور... کون سا زیور...“

”کون سا زیور بھول گئی الو کی پٹھی... تیری یادداشت واپس لاؤں کیا ابھی۔“ اس کے انداز میں اس قدر مانوسیت تھی اور اس قدر بیگانگی تھی کہ اپنی گردن پر چاقو کی نوک کی چھین محسوس کرتا حدید اس نازک وقت میں بھی خاموش نہیں رہ سکا۔

”یہ کیا بکو اس کر رہا ہے نائلہ! یہ کس زیور کی بات ہو رہی ہے۔ اور تم... تم جانتی ہو اس آدمی کو۔“

”ہپ... پتا نہیں حدید قسم سے مجھے نہیں پتا میں تو... اسے جانتی تک نہیں۔“

”بکو اس کرتی ہے حرامزادی...“ شبیر حسین اس زور سے دھاڑا کہ باتوں باتوں میں دھیرے دھیرے قدم اس کی طرف بڑھاتی نائلہ دہل کر لڑکھڑاسی گئی۔

”جلدی زیور لا کر میرے ہاتھ پر رکھ دے نہیں تو کاٹ دوں گا ترے خصم کو۔ نہ اس کو سلامت چھوڑوں گا نہ تیری عزت۔“

اس کی بات ابھی لبوں میں ہی تھی کہ حدید کی غیرت نے زور دار جوش دکھایا۔ اس نے خود کو چھڑانے کے لیے

ایک زور کا جھٹکا دیا۔ لیکن شبیر حسین ایک عادی مجرم تھا۔ اور حدید کا بالاپہلی بار اس قسم کی صورت حال سے بڑا تھا۔ بس چند لمحوں کی بات تھی۔ اپنے قابو سے باہر ہوتے دیکھ کر شبیر حسین نے حدید کے بازو میں تیز دھار پھل اتار دیا۔

شدید اذیت کے احساس سے جہاں حدید بری طرح کراہ کر رہ گیا وہیں نائلہ کے لبوں سے بھی چیخ نکل گئی۔ کٹے ہوئے بازو میں سے خون کا سرخ سرخ فوارہ ابل پڑا۔ حدید نے زخم کو دبانے کے لیے دو سرا ہاتھ بازو پر رکھا۔ اور ناچاہتے ہوئے بھی تکلیف سے لڑکھڑا کر رہ گیا۔

شبیر حسین نے اس کی غیر ہوتی حالت کا اندازہ کرتے ہوئے اسے زمین پر دھکا دیا۔ حدید اپنا بازو تھام کر زمین پر گر سا گیا۔

”اسے چھوڑو شبیر اسے چھوڑو تمہیں خدا کا واسطہ اسے کچھ مت کہنا۔ تم میرا سب کچھ لے لو۔ مگر۔“

اس کی بات مکمل ہوتے ہوتے شبیر حسین نے حدید کے سیدھے پیر کے تلوے میں پوری قوت سے چاقو گھسیڑا۔ اب کی بار حدید اور نائلہ دونوں کے حلق سے نکلنے والی چیخیں بلند تھیں۔

اگلے ہی لمحے وہ اڑتی ہوئی جا کر حدید کے سرہانے گر چکی تھی۔

”تمہیں اللہ کا واسطہ ہے ایسا مت کرو۔ میرے پاس کوئی زیور نہیں۔ بخش دو مجھے خدا کے لیے۔“

اس کے لبوں سے واسطے کوئے منمت تر لے سب ہی نکل رہے تھے۔ وہ بری طرح پھوٹ پھوٹ کر روتے ہوئے حدید کا سراٹھا کر اپنی گود میں رکھنے کی کوشش کرنے لگی تھی۔ جب شبیر حسین نے پنجوں کے بل اس کے قریب بیٹھ کر اس کے بال منھ میں جکڑ لیے۔

”اف!۔۔۔ بے بس کرنے دینے والی شدید اذیت ناک درد کی لہر اس کے پورے جسم میں سرایت کر گئی۔ یہ دوسری بار تھا جب شبیر نے اس کے سر کے بالوں کو یوں بے دردی سے نوچا تھا۔

کوئی مرد اپنی وحشت اور درندگی میں کس حد تک جاسکتا تھا۔ اس سے پہلے صرف اندازہ ہی تھا۔ آج اسے تجربہ بھی ہونے جا رہا تھا۔

حدید کا وجود دھیرے دھیرے خون میں لت پت ہو رہا تھا۔ ”نہیں ہے میرے پاس کچھ بھی۔ ہو گا بھی تو تجھے نہیں دوں گی کینے۔۔۔ کتے۔۔۔ تو نے میری زندگی عذاب کر دی۔ کھا گیا تو میری جان۔۔۔ کینے۔۔۔ کچھ نہیں ملے گا تجھے میرے پاس سے۔“

اشتعال اور بے بسی کے انتہائی احساس نے مل کر اسے بے قابو سا کر ڈالا۔ اپنی اور حدید کی کمزور پوزیشن بھول کر وہ زبانی کلامی ہی اس سے بدلہ لینے چڑھ دوڑی۔

شبیر نے نائلہ کی بات مکمل ہونے سے پہلے ہی اسے لٹے ہاتھ کا زوردار تھپڑ رسید کیا۔ وہ الٹ کر زمین پر گری۔ شبیر اسے اٹھانے کے لیے جھکا تو اس کے لبوں پر گندی گالیوں اور مغالطات کا ایک گڑا ابل رہا تھا۔

حدید نے اپنے بے جان ہوتے جسم کو حرکت دے کر شبیر حسین کو پشت پر سے پکڑنا چاہا۔ مگر وہ ہٹا کٹا تھا اور حدید تقریباً بے ہوش ہونے کے قریب۔۔۔ شبیر نے نائلہ کو چھوڑ کر اسی کو پکڑا۔

”لاتی ہے یا کروں کام ختم۔ بول جلدی۔“

نائیلہ چیختی بلبلاتی اس پر چل پڑی۔ اس کی پھٹی ہوئی خوف زدہ بے ہنگم آواز میں ہوتی چیخ و پکار یقیناً ”چار دیواری پار کر کے پاس پڑوس تک جا پہنچی تھی۔


جس وقت وہ سارا خوف اور ڈر بھلا کر شبیر حسین کا چاقو والا ہاتھ اور اس کا تومند وجود حدید سے دور کھینچ رہی

تھی۔ اسی وقت بیرونی دروازہ پوری قوت سے بج اٹھا۔

لاؤنج میں مچی ہڑ بونگ اور ہنگامہ لمحے بھر میں یوں ساکت ہوا گویا کسی نے اسٹل کا بٹن دبایا ہو۔
”نائلہ۔۔ نائلہ بٹی کیا ہوا۔“ آنے والی وہی بڑوسن خالہ تھیں۔ جن کا دروازہ اس نے چند روز قبل آدھی رات کو پیمتا تھا۔ اس وقت بھی اس کی اونچی آواز اور چیخیں سن کر وہ لشتم پشتم چلی آئی تھیں۔
بس چند لمحوں کی بات تھی۔ شبیر حسین نے دروازے کی طرف دیکھا اور لمحے بھر میں ہاتھ میں پکڑا دہری دھار والا لہبا چاقو نائلہ کے پیٹ میں اتار دیا۔

”اوغ۔۔“ کی آواز کے ساتھ نائلہ کی آنکھیں باہر آ گئیں۔ وہ دونوں ہاتھ پیٹ پر رکھے۔ کھلے لبوں سے اس کو نکلتی گئی۔ ایک۔۔ دو۔۔ تین۔

یکے بعد دیگرے۔۔ بے درپے تین وار اور اس نے تین لمحوں میں کسی کی زندگی کو موت کے منہ میں دھکیل دیا اور وہ پورے قدم سے سیدھی زمین پر جا گری۔ شبیر گلے میں پڑا رومال منہ پر لپیٹے ہوئے قدموں میں گری نائلہ کو کسی گندی آلائش کی طرح پھلانکتے ہوئے سیڑھیاں چڑھ کر اپنی پرانے رستے سے نکل گیا۔



”یہ اپنے گھر کے سامنے رش کیوں لگا ہوا ہے۔“ گلی کا موڑ مڑتے ہی بایک چلاتے انس اور اس کے پیچھے بیٹھی خوش باش سوہا کو آن کی آن میں تشویش نے آگھیرا لیکن اس تشویش کو زبان صرف سوہانے ہی دی۔
”پتا نہیں اللہ خیر کرے۔“ انس بھی حد درجہ سنجیدہ اور کسی حد تک پریشان ہو چلا تھا۔ لیکن ان دونوں کو ہی اندازہ نہیں تھا کہ اصل میں کیا مصیبت اس وقت گھر پر ان کی منتظر ہے۔
گھر کے اندر اور باہر محلے کے جانے اور انجانے مردوں کا ہجوم تھا۔ انس کی بایک کو اس کے اترنے سے پہلے ہی گھیرے میں لے لیا۔ سوہانے دوپٹا چہرے پر رکھ کر بے حد پریشانی میں ان کے چہرے دیکھے۔

انس بایک روک کر اتر رہا تھا۔

”کیا ہو گیا بھائی۔ سب خیریت ہے۔“

اس نے کسی سے سوال کیا تھا اور جواب کی منتظر سوہانے وہلیز پر رک کر جواب سننا چاہا۔ مگر جواب نہیں ملا۔
صحن میں بھی عورتیں جمع تھیں۔ اس نے وہلیز پر رک کر پلٹ کر انس کو دیکھا۔ اتنے لوگوں میں بھی کوئی شور نہیں تھا۔ بلکہ ایک دم ہم بھنبھناہٹ تھی۔ جو اس کے وجود کا احاطہ کرتی اسے خوا مخواہ میں الجھا رہی تھی۔
اس نے نہ چاہتے بھی بے دلی سے صحن عبور کیا۔ دل کرتا تھا یہیں سے پلٹ جائے۔ انس نے جو کسی سے خیریت کا سوال کیا تھا۔ اس سے خیریت کا جواب لے کر ہی پلٹے۔

چند قدموں کا صحن اس نے یوں پار کیا گویا صد ہزار سالوں کا فاصلہ طے کیا۔ پھر دھڑ دھڑاتا ہوا دل برآمدے کی وہلیز پر ٹھہرا۔ عورتوں کے مجمع کے درمیان بچھے گھسے ہوئے غالیچے پر نائلہ لیٹی تھی۔ آنکھیں بند، دل ساکت اور سانس ساکن۔

آن کی آن میں رکتا ہوا دل یوں بھاگا گویا پھٹ کر ابھی دھجیوں میں اڑ جائے گا۔ اس کے لبوں سے اول اول سرگوشی نکلی۔

”نائلہ۔۔!!!۔۔ خون۔۔“

”نائلہ!۔۔ نائلہ۔۔ نائلہ۔۔“ آخر اس کی دلخراش چیخیں آسمان سے باتیں کر رہی تھیں۔



گھر کے اوپری حصے کا چھوٹا سا صحن جو ہمیشہ ایک چھوٹی میز اور چار کرسیوں سے سجا رہتا تھا۔ اس وقت اضافی فرنیچر کی اٹھا پختی کی وجہ سے افراتفری کا شکار لگ رہا تھا۔

نچلے حصے کے کمرے اور لاؤنج بالکل خالی تھا۔ صرف ایک دیوار سے دوسری دیوار تک پتھری چاندنیاں لوبان اور کافور کی خوشبو اور اگر بتیوں کی خوشبوؤں کے حصار میں بدرو حیں سی معلوم ہوتی تھیں۔ خاموش مغموم چہروں اور سرگوشیوں میں مصروف ہونٹوں کے پس منظر میں کبھی کبھی کوئی سسکی یا کوئی بین ابھرتا۔

”ہائے... ہائے... ہائے... یا اللہ۔“

اور پھر یہ بین زور پکڑ جاتے۔ سسکیاں، آہوں کراہوں میں بکھر جاتیں اور کسی کو نے سے پھوٹ پھوٹ کر رونے کی آواز بہت سی آنکھوں کو نم کر دیتی۔

”نا نلہ... نا نلہ...!“

تائی اماں کو کسی صورت چین و قرار نہ تھا۔ عفت انہیں سمیٹتے سمیٹتے خود بھی بکھرنے لگتی تھی۔ ماہا، سوہا اور رضوانہ نے جس طرح انہیں سنبھال رکھا تھا وہ خود ہی جانتی تھیں۔

سوہا تو جیسے ایک عجیب بے یقین سی کیفیت میں تھی۔ وہ سارا وقت وقفے وقفے سے گزرے مناظر کو کسی فلم کی طرح ذہن میں دہرانے لگتی۔

”جب ہم گھر سے نکل رہے تھے۔ وہ وہاں تھی۔“ اس کی بھرائی ہوئی دھیمی آواز پر سسکتی ہوئی ماہا نے چونک کر اسے دیکھا تھا۔

”وہ ہنس رہی تھی۔ پھر وہ کچن میں چلی گئی وہ بول رہی تھی۔ جلدی آنے کی تاکید کر رہی تھی۔“

”سوہا... سوہا۔“ ماہا نے گھبرا کر اس کا شانہ جھنجھوڑا۔

”وہ مٹھائی کھا رہی تھی۔ وہ ہنس رہی تھی ماہا... وہ زندہ تھی۔ جیتی جاگتی... پھر وہ پھر وہ وہاں...“ اس کی سوجن زدہ سرخ آنکھیں لاؤنج کے فرش پر ایک جگہ گڑ گئیں۔

”وہ وہاں لیٹی تھی... وہ خاموش ہو گئی... اس کا خون نکلا۔ اتنا زیادہ اتنا زیادہ... اتنا زیادہ۔“ اس کی نم آنکھوں میں آنسو امدے... لب کپکپائے... اس کے نقوش بگڑے۔ اور اگلے ہی بل وہ دھاڑیں مار مار کر رونے لگی۔

”اس کا بہت خون نکل گیا امی!... امی... امی اس کا بہت خون نکلا... کوئی نہیں تھا اسے بچا لیتا... امی... وہ چلی گئی... وہ مر گئی امی۔“

سوہا کی چیخیں سماعتیں چیرنے لگیں۔ اس کی آہ و بکا عرش سے باتیں کرنے لگی۔ رضوانہ... ماہا عفت اور تائی امی سب ہی اس سے لپٹ کر سسکنے لگیں۔

تب مکمل سے آئی ایک دو خواتین، غمگین چہرے لیے نزدیک آگئیں۔

”صبر کریں بہن۔ اب صبر کرنے کے سوا کوئی چارہ نہیں۔ اور بچی کو سنبھالیں۔ یوں بلند آواز سے رونا بہن کرنا ٹھیک نہیں۔ اس سے جانے والے کو تکلیف ہوتی ہے۔“

”بس کر میری بچی... میری بہادر بیٹی...“ پڑوسن خالہ حال سے بے حال ہوتی سوہا کو خود سے لپٹا کر روہانسی آواز میں پچکارنے لگیں۔

”بے شک غم بہت بڑا ہے مگر بیٹی۔ تم کو صرف خود کو نہیں۔ اس گھر کو بھی سنبھالنا ہے۔ جانے والی تو چلی گئی پر اس کے پیچھے جو اکیلا رہ گیا۔ اسے کون سنبھالا دے گا... سوچو تو سہی خدا نے ایک کو بلایا تو دوسرے کو تمہارے

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریچ
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریچ
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

پاس چھوڑ دیا۔ یہ کیا کم ہے۔ ورنہ جس نے ایک کی جان لی۔ وہ دوسرے کی بھی تولے سکتا تھا۔“
 بھرائی آواز سے اسے دلا سے دیتی وہ دھیرے دھیرے بولتی گئیں۔
 ”حدید کا غم بھی کم نہیں۔ تم حوصلہ کرو گی۔ تبھی تو اسے حوصلہ دے پاؤ گی بیٹی۔“
 اور حدید۔ اسے واقعی کسی حوصلے کی ضرورت تھی۔



جنازے کے شرکا بے حد آہستگی سے شہر خموشاں کی جانب بڑھ رہے تھے۔ اور اس کی وجہ تھی ایک بے حد اہم شخص کی سست رفتاری۔

اس کے پیر میں لگا چیرا ہر قدم کے بعد کچھ اور زیادہ درد کرنے لگتا تھا اور اب اس تازہ بہ تازہ گھاؤ سے معمولی سا خون کا رساؤ شروع بھی ہو چکا تھا۔ ایک بازو میں زخم کی وجہ سے وہ دوسرے کاندھے پر اپنے شریک حیات کا بوجھ بانٹے ہوئے تھا۔

بے انتہا ضبط سے سرخ ہوتی آنکھوں میں عجیب ہی کیفیت تھی۔ کرب و اذیت تو پورے وجود پر رقم تھی ہی۔ مگر ایک انجانا ان دیکھا تھا غیر معمولی اشتعال کا احساس سا اس کی آنکھوں سے جھلکتا تھا۔
 پورا راستہ اس کی اور اس کی آنکھوں میں کسی کی یاد ایک فلم کی طرح چلتی رہی۔ دونوں دل غمگین تھے۔ دونوں وجود شکستہ۔ دونوں کے اعصاب نڈھال تھے۔ اور دونوں کی سوچیں ایک نکتے پر آکر ٹھہری گئی تھیں۔
 ایک ہنستا وجود لمحہ بھر میں بے جان ہو گیا۔ مٹی کا پتلا۔ مٹی میں مل گیا۔ جسے پھولوں کی طرح مہکتا تھا۔ وہ تہہ خاک جا سو یا۔ کچھ اچھی بری ملی جلی یادیں اور اپنے ہمسفر کی آنکھوں میں ایک سوال زندہ چھوڑ کر۔
 ”کون تھا وہ شخص۔ کیا نالہ اسے پہلے سے جانتی تھی۔“



کمرے میں نیم تاریکی تھی اور نیم خاموشی۔ اس کی دبی دبی سسکیاں اچانک سے تیز ہوتیں۔ آنسوؤں میں روانی آجاتی اور حسیب ایک بار پھر اس کا سر سہلانے لگتا۔
 ”بس کرو ماہا!۔۔۔ بس کرو۔ ہلکان ہو رہی ہو۔ بس کرو اب۔“ وہ پچھلے آدھے گھنٹے سے اس کے سینے میں سر چھپائے سک رہی تھی۔ اور پچھلے آدھے گھنٹے سے حسیب کا دل سا، تسلی، پیار پچکار کچھ بھی اس کا دل ہلکانہ کر پایا تھا۔

”مجھے یقین نہیں آتا حسیب! کوئی اتنی آسانی سے ہنستے بولتے۔ اس قدر بے رحمی سے۔۔۔“

اس سے بات مکمل نہیں کی گئی۔ وہ ایک بار پھر پھوٹ پھوٹ کر رو رہی تھی۔
 ”اسی لیے کہتے ہیں کہ گلے شکوؤں کو اپنے دل میں اتنی جگہ مت دو کہ تلافی کا موقع رہے نہ وقت۔“ اس نے بے حد آہستگی سے اس کا سر سہلانے ہوئے کہا تھا۔ ماہانے سکتے ہوئے سراٹھا کر اس کا چہرہ دیکھا۔ اس کے نوٹ پٹری زدہ اور سوکھے ہوئے تھے۔

”آپ ایسا کیوں کہہ رہے ہیں۔“ اس کا سوال اس کی ظاہری کیفیت اور حسیب سے دل جوئی کے لیے ادا کیے گئے الفاظ سے قطعی مختلف تھا۔

”تمہیں کیا لگتا ہے۔“ اس نے جواب نہیں دیا اور اٹھ کر بستر سے ٹانگیں لٹکا کر بیٹھ گئی۔
 ”ٹھیک کہتے ہیں آپ۔“ چند لمحوں بعد اس کی بھاری آواز کمرے کی خاموش فضا میں گونجی تو بے انتہا ٹوٹی ہوئی

تھی۔

”مجھے اور سوہا کو نائلہ بالکل اچھی نہیں لگتی تھی۔ وہ بہت دل جلانے والی باتیں کرتی تھی۔ کچھ بھی بول دیتی تھی۔ ہم دونوں بہنیں اکثر اس کے نشانے پر رہتی تھیں۔ لیکن۔۔۔ جب اس کی شادی ہوئی اور حدید بھائی نے اسے واقعی میں پیار دیا۔ محبت دی اور اپنے ساتھ کمان دیا۔ تو وہ دھیرے دھیرے بدلنے لگی۔ اس نے سوہا کو تنگ کرنا بھی چھوڑ دیا۔ باتیں سنتا۔ طنزیہ فقرے اس نے۔۔۔ اس نے سب چھوڑ دیا سب کچھ۔۔۔ اور جب۔۔۔ جب وہ سب سے گھل مل کر رہنے کے قابل ہوئی تو زندگی نے اس کا ساتھ چھوڑ دیا۔۔۔ اوہ میرے خدا۔“ وہ ایک بار پھر سر ہاتھوں میں گرا چکی تھی۔ حسیب لیٹے ہوئے سے ذرا سا اٹھ کر اس کے نزدیک آیا اور پیچھے سے اس کے بازوؤں کو تھام کر ہولے سے بولا۔

”یہ زندگی کا ساتھ ہے ہی چھوٹنے کے لیے تو کیا یہ بہتر نہیں کہ جب تک یہ ساتھ چھوٹے۔ ہم اپنے رویے اور عمل کی کچھ اچھی یادیں دوسروں کو دانا کر چکے ہوں۔۔۔“ ماہانے سسکتے ہوئے مڑ کر اسے دیکھا۔ خشک لبوں پر زبان پھیری۔

”ہمارے جانے کے بعد کسی کے پاس کچھ اچھے الفاظ تو ہوں، ہمیں یاد کرنے کے لیے۔“ ماہانے گہری سانس لے کر خود کو سنبھالا سادیا۔ اور تھک کر اپنا سر حسیب کے سر سے ملا کر زور سے آنکھیں بند کر لیں۔ بند پلکوں سے دو موتی ٹوٹ کر کہیں گم ہو گئے۔



لوگ وقت کے بارے میں بڑی بڑی باتیں کرتے ہیں۔ مداوا، مرہم۔۔۔ دھول۔۔۔ دھندلا ہٹ۔۔۔ وقت کی پروا کرتے ہیں۔ اسے تھام کر رکھنے کے چکروں میں سب کچھ بھلا کر اس کے ساتھ ریس لگاتے ہیں۔ لیکن وقت۔۔۔ وقت کسی کی پروا نہیں کرتا۔ نہ کسی سے کچھ کہتا نہ کسی کی سنتا۔۔۔ وقت وہ منہ زور گھوڑا ہے۔ جو سرپٹ بھاگنے پر آئے تو اپنے پیچھے صرف اڑتی ہوئی دھول کا غبار چھوڑ جاتا ہے۔ جس میں گم ہو کر ہر منظر اپنی حقیقت کھودیتا ہے۔ کیونکہ یہ دھول کبھی چھٹی نہیں کبھی مٹی نہیں۔ یہ غبار اگر کم ہوتا بھی ہے۔ تو ان ہی مناظر پر بیٹھ کر۔۔۔ جو زندگی کا سب سے بڑا دکھ اور سب سے بڑی خوشی لگتے ہیں۔ وقت کا بے لگام گھوڑا ان ہی واقعات کو اپنے بے رحم کھروں سے روندنا چلا جاتا ہے۔

”کیا ہوا۔“ ڈرینگ کے آئینے میں سوہا کو خالی ہاتھ واپس پلٹتے دیکھ کر وہ بے اختیار پوچھ بیٹھا۔ وہ انس کے لیے ناشتا لینے نیچے اتری تھی۔

”وہ۔۔۔“ وہ تذبذب کا شکار تھی۔ یوں جیسے بتائے یا نہیں۔

”حدید بھائی آفس جانے کے لیے تیار ہو رہے ہیں۔“ انس چند لمحے تفکر سے اسے دیکھتا رہا۔ پھر کچھ کہے بنا باہر نکل گیا۔ سوہا بھی پیچھے جانے کے بجائے وہیں بیڈ پر بیٹھ کر اپنی خالی گلابی ہتھیلیاں بے تاثر نگاہوں سے تکتے لگی۔ نائلہ کے قابل کا کچھ پتا نہیں چلا۔ کون تھا۔ کس مقصد کے لیے آیا تھا۔ اور اگر اسے صرف ڈکیتی کرنی تھی تو نائلہ کو کیوں۔۔۔ حدید اس سلسلے میں کوئی بات نہ تو کرتا تھا۔ نہ کرنے کے قابل تھا۔ پولیس، تھانہ، رپورٹ پوچھ کچھ اور تفتیش کے بعد تمام رسمی کارروائی پوری ہو چکی تھی۔ ان لوگوں کو کسی پر شک کیا ہونا تھا بھلا۔ یہ تو ان سب کی زندگیوں کا سب سے اندوہ ناک واقعہ تھا۔ جس نے ہر شخص پر اپنے الگ ڈھب سے اثرات چھوڑے تھے۔ سوہا کو بھی انس کے جانے کے بعد عجیب سی تنہائی کا احساس شام ڈھلے تک ستا رہتا۔ کیونکہ حدید اس دن کے

بعد سے یا تو صرف ایک زخمی مریض تھا یا صرف زندہ لاش۔ اسے اس واقعے کے بعد سے ایسی گہری چپ نے گھیرا تھا۔ جسے انس اور سوہا۔ اپنی پوری کوشش کے باوجود توڑنا تو دور کی بات معمولی سا کم بھی نہیں کر پائے تھے۔

”ٹھیک ہے اس کا ناشتا بنا دو۔“ انس کمرے میں واپس آچکا تھا۔

”لیکن یہ بہت جلدی ہے انس! ابھی ان کے زخم ٹھیک نہیں ہیں۔“

”اس کا مستقل گھر میں رہنا بھی ٹھیک نہیں ہے۔ ماحول بدلے گا مصروفیت ملے گی تو آہستہ آہستہ...“

اس سے بات مکمل نہیں کی گئی۔ پتا نہیں کیوں... نارمل کال فظ ادا کرتے سے اس کا دل بھاری ہو گیا۔

سوہا بھی اپنے بھرتے ہوئے دل کو قابو کر کے تیزی سے باہر نکل گئی۔ اور گو کہ انس اور حدید کی بات ہو چکی تھی۔ پھر بھی جب ناشتے کی ٹرے لے کر گئی۔ تو اس سے کہے بغیر نہیں رہ سکی۔

”آپ کو اتنی جلدی آفس نہیں جانا چاہیے۔ دس پندرہ دن میں اتنے گہرے زخم نہیں بھرتے حدید بھائی۔“ وہ جو خاموشی سے جھک کر جوتوں کے بجائے پی بندھے پاؤں کو سینڈل میں قید کر رہا تھا۔ سیدھا ہو کر بے تاثر انداز میں بولا۔

”کچھ زخم بھرنے میں دن مہینے نہیں... زندگیاں لگ جاتی ہیں۔“ سوہا سے جواب میں مسکرایا بھی نہیں گیا۔

”پائیک چلانے میں دقت ہوگی میں تو اس لیے کہہ رہی تھی۔“

”مجھے نائلہ کا موبائل نہیں مل رہا۔ پلیز اگر تمہارے پاس ہے تو دے دو۔“ اس کی بات بالکل الگ تھی۔

سوہا نے سیدھے ہو کر تعجب سے اسے دیکھا۔

”مجھے پتا تو نہیں لیکن... میں دیکھوں گی۔ گھر میں سب لوگ تھے تو کسی نے حفاظت کے خیال سے کہیں رکھ دیا ہوگا۔“



”ابا بالکل ٹوٹ سے گئے ہیں۔ سمجھ میں نہیں آتا میں کیسے ان کی دل جوئی کروں کیسے ان کو دلا سا دوں میں۔ اس دن سے بستر سے جو لگے ہیں تو اپنے پیروں پر چل تک نہیں پاتے۔“ عفت بہت دھیمے اور پشمرہ لہجے میں انس کو تیا ابا کی حالت سے آگاہ کر رہی تھی۔

”بلڈ پریشر بھی کبھی تو حد سے زیادہ ہائی اور کبھی اتنا لو ہو جائے گا کہ...“ وہ سوہا کے پورشن میں باہر رکھی میز اور کرسیوں پر بیٹھے تھے۔ تیا ابا اور تائی اماں ڈاکٹر کی دی گئی مسکن دواؤں کے زیر اثر نیند میں جا چکے تھے۔ جبکہ رضوانہ عشاء کی نماز کی ادائیگی میں مصروف تھیں۔ اس نے بات ادھوری چھوڑ کر سر جھکا لیا۔ انس نے بے اختیار ایک گہری سانس لے کر سر جھکا لیا۔ پھر دھیرے سے بولا۔

”خالو جان جس ہمت سے یہ حادثہ سہا رگئے وہ ہی بہت ہے۔ اب ان کی طبیعت نہ بگڑے تو اور کیا ہو۔“ عفت بھی سر جھکائے دونوں ہاتھ گود میں رکھے بیٹھی تھی۔ انس نے کافی دیر اس کے بولنے کا انتظار کیا۔ لیکن اس کی طرف سے کوئی بات نہ ہوئی تو چونک کر دیکھا۔ اس کی جھکی پلکوں سے قطرہ قطرہ ٹپک کر ہاتھوں کو گیلا کر رہا تھا۔ انس کے سامنے روپڑنے کی شرمندگی سے بچنے کے لیے اس نے اپنی سسکیاں تو چھپالی تھیں۔ مگر خود کو روک نہیں سکی تھی۔

انس بنا کچھ کہے اٹھ کر اس کے پاس آیا۔ اور جھک کر اسے خود سے لگا لیا۔ عفت کے لیے خود پر بند باندھنا اب ناممکن تھا۔ وہ بے حد دھیرے دھیرے سسکنے لگی۔

”تم ایک بہت بہادر لڑکی ہو عفت۔ میں نے کبھی کسی بھی طرح کے حالات میں تمہیں ہار مانتے نہیں دیکھا۔“

تم نے ہمیشہ اپنے ساتھ ساتھ خالہ اور خالو جان کو بھی بہت سہارا دیا ہے۔ مجھے تم سے بہت امیدیں ہیں۔ صرف مجھے نہیں بلکہ سوہا اور ماہا کو بھی۔ تمہاری ایک بہن دنیا سے گئی ہے۔ شکر ادا کرو کہ اللہ نے تمہیں دو بہنیں اور دی ہیں۔ ان کی خاطر خود کو سنبھالو۔ خالہ اور خالو جان کے پاس تمہارے سوا اب کون بچا ہے۔ تم ہی ان کا سہارا ہو۔ ان کی خوشی اور امید ہو۔ کیا تم ان کے چہروں پر چھائے عم کو دور کرنے کی کوشش کرو گی یا اس کو اور برہاؤ گی۔“

عفت سے جواب نہیں دیا گیا۔ لیکن اپنی پوزیشن کا احساس ہوتے ہی دور ہٹ کر جلدی سے چہرہ صاف کرنے لگی۔

”وہ... وہ مجھے بہت یاد آتی ہے۔ انس بھائی۔“ بولتے ہوئے ایک بار پھر بکھرنے سی لگی۔ انس نے اس کے سر پر ہاتھ رکھ کر تھپتھپایا۔

”جانے والے یاد تو آتے ہی ہیں۔ ہمیں چاہیے کہ جب بھی یاد آئیں۔ ان کے حق میں دعا کریں۔“ شبھی نیچے سے کوئی ہلکی سی آواز آئی۔ عفت ایک دم کھڑی ہو گئی۔

”ابا بلار ہے ہیں۔ چلیں آپ بھی مل لیں۔“ انس نے بغور اسے دیکھا۔ وہ بڑی حد تک خود کو سنبھال چکی تھی۔

”چلو تم میں ڈرا آئی کو بتا کر آتا ہوں۔“ تایا ابو کی آنکھ پیاس لگنے سے کھلی تھی۔ دوسرے کمرے میں اندھیرا تھا۔ یعنی تائی امی گہری نیند میں تھیں۔

انس نے اندر داخل ہو کر سلام کیا۔ تو وہ چونکے پھر فقط سر ہلا کر پانی کے گھونٹ بھرنے لگے۔ انس خیر خیریت پوچھ کر کتنی ہی دیر سر جھکائے ان کے پاس بیٹھا رہا مگر سمجھ ہی نہیں آئی تھی کہ کیا بات کرے۔ یوں لگتا تھا جیسے ایک نائلہ کے حلے جانے سے ہر کام ہر بات ختم ہو گئی۔ ہر معاملہ نمٹ گیا اور سارے مسئلے سلجھ گئے۔

”حدید آفس جانے لگا ہے۔ حالانکہ ابھی اس کا پیر ٹھیک نہیں ہوا۔“ انہوں نے جواب میں کچھ کہنے کے بجائے بے بسی سے ہاتھوں کو کھول کر اشارہ کیا۔ گویا ”کیا کر سکتے ہیں۔“

”کب تک بیٹھے گا گھر پر۔۔۔ ظاہر ہے۔ زندوں کے لیے سو جھنجٹ ہیں۔ مرنے والے تو گئے۔“ ان کی آواز بھیگ گئی۔

بوڑھی آنکھوں سے جھریوں بھرے چہرے پر نمی بننے لگی۔ انس سے ترحم آمیز نگاہ سے ایک لمحہ بھی انہیں دیکھا نہیں گیا۔

”میں تو یہاں بیٹھا اپنے دن گزار رہا اور وہاں میری بچی...“ انس کو لگا اسے ایک بار پھر کسی کو ہمت اور حوصلے کا سبق دینا ہے۔

”کس دل سے کہوں کہ اللہ میری بچی کی قبر کو۔“ ان سے بات مکمل نہیں کی گئی۔ وہ اب دبے دبے انداز میں باقاعدہ رونے لگے تھے۔ انس جلدی سے اٹھ کر بستر پر ان کے سامنے بیٹھا اور لسلی آمیز انداز میں ان کے ہاتھ تھام لیے۔

بیٹی اللہ کی لاکھ رحمت سی۔ لیکن یہ بھی ایک حقیقت ہے کہ زندگی میں کسی نہ کسی مقام پر اولاد نرینہ کی کمی والدین کو ضرور محسوس ہوتی ہے اور یہ کمی جب بھی محسوس ہوتی ہے۔ ہمیشہ شدت کی ہوتی ہے۔



”ہک ہاہ۔۔۔ جوان چہان بچی۔۔۔ کس بے رحمی سے جان سے گئی۔“ پان کی گلوری کلے میں دبائے وہ بڑے بچھے دل سے بات کر رہی تھیں۔ جب تبسم نے فارغ سے انداز میں پاندان ایک طرف ہٹا کر ان کے برابر میں اپنی

نشست اس انداز میں سیٹ کی کہ وہ جو بھی بات کرتی سیدھی بتول کے کان کے پردے تک جائے۔ نہ یہاں سنائی
ے نہ وہاں۔

”اب کیا سوچا ہے اماں۔“ اس قدر نزدیک سے بھی اس کا انداز خاصا رازداری لیے ہوئے تھا۔
”سوچنا کیا ہے۔ اب تو میرا پیر بھی ٹھیک ہو چلا ہے۔ تھوڑا اور انتظار کر لیں گے اور کیا۔ جانے کہاں سے بے
چاروں پر مصیبت ٹوٹ پڑی۔“

”جانے کہاں سے۔۔۔“ تبسم نے ان کی شکل دیکھی۔ جیسے اماں کی عقل پر شبہ ہو۔
”جانے کہاں سے کیا۔ مصیبت کی جڑ تو ان کے اپنے گھر میں موجود ہے۔“ بتول کا منہ کھل گیا۔ آنکھیں پھٹ
گئیں۔

”میں نہ کہتی تھی۔ یہ لڑکی بھاری پڑ رہی ہے۔ اب آپ دیکھ لو اماں۔ اب میں کچھ نہیں بولوں گی۔ مگر۔۔۔ جان
چلی گئی بہن کی۔“

تبسم ماں کے کان میں صور پھونک رہی تھی۔ بتول کا رنگ زرد پڑتا جا رہا تھا۔ اور آنکھیں پھٹ گئی تھیں۔ کچھ
لمحوں کے بعد جب وہ بولیں تو ان کا انداز یوں تھا گویا کوئی بھوت دیکھ لیا ہو۔

”اے ہاں تبسم یہ تو میں نے دھیان ہی نہیں دیا۔“
”حالانکہ یہی تو دھیان دینے والی بات ہے اماں!“ تبسم اب بے نیاز سا بن کر ہتھیلی پر رکھے چھالیہ کے دانے
ٹونگنے لگی تھی۔

”ٹھیک کہتی ہے تو اب اس سے بڑی بات اور کیا ہوگی۔“ وہ آگے بھی کچھ کہنا چاہتی تھیں۔ مگر اسی وقت ان کا
پوتا بھاگتا ہوا آیا۔ اور تیزی سے ان کے بستر پر چڑھنے کی کوشش میں ذرا سا زمین پر لڑھک گیا۔

”ہائے میرا بچہ!“ بتول نے بجلی کی سی پھرتی سے یوں لپک کر اس کو کلیجے سے لگایا۔ گویا عفت پلنگ کے نیچے سے
اسے ٹھٹھنے ہی والی ہو۔ بچے کو چوٹ تو لگی نہیں تھی۔ مگر دادی کی طرف سے اس محبت کے مظاہرے پر حیران
پریشان رہ گیا۔



موسم بدل رہا تھا۔

گر میاں پت جھڑ سے رخصت لیتے سے بھی اس کی ہتھیلی پر اپنی تپش کی چھاپ چھوڑ گئی تھیں۔ جس والے
موسم میں دل اکتایا رہتا۔ اور جو ذرا سی ہوا چل جاتی تو جانے کہاں کہاں سے سوکھے تے آکر چھولنے سے گلپارے
میں جمع ہوتے رہتے۔ کبھی تو وہ الجھ کر جھاڑو اٹھاتی اور پورا احاطہ صاف کر ڈالتی اور کبھی ان ہی زرد پتوں پر ایک
دیوار سے دوسری دیوار کی جانب چلتی رہتی۔ اور کبھی تھک کر ایک جانب بڑی پلاسٹک کی چیئرز کو درمیان میں
گھسیٹ کر اپنے کمرے کی جانب پشت کر کے بیٹھ جاتی۔ جہاں باہر کی طرف کھلنے والی بڑی سی کھڑکی میں سے باپ
اور بیٹا دنیا جہان کی باتیں کرتے ایک دوسرے میں گم دکھائی دیتے۔

نالکہ کی موت ایک ایسا غمناک حادثہ تھی۔ جس نے سب کے دلوں کو ہلا کر رکھ دیا تھا۔
وہی ماہا تھی جو ولید کو دیکھ کر اس جگہ ٹھہرنا نہیں چاہتی تھی جہاں وہ موجود ہوتا اور اب وہی ماہا تھی۔ جو بے حد
صبر خاموشی اور کسی حد تک بنا کسی ناگواریت کو ظاہر کیے۔ اس کی واپسی کے دن گن رہی تھی۔
”ماما!۔۔۔ ماما!“ کسی نے بے حد جھجک کر اور بے حد آہستگی سے اسے آواز دی تھی۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”یہ تم مجھے ماما کس کی اجازت سے کہہ رہے ہو۔“

”سوری مجھے آپ کا نام لینا اچھا نہیں لگتا اور“ آپ پاپا کی وائف ہیں تو۔۔۔ اگر آپ ماسٹرنہ کریں تو میں تھوڑی دیر یہاں بیٹھ کر آپ سے بات کر سکتا ہوں۔“ وہ دوستانہ انداز میں بولتا ہوا آگے آیا۔ ماہانے گہری سانس لی۔ جیسے بڑی عاجز آگئی ہو۔ لیکن کوئی جواب نہیں دیا۔ وہ خود ہی برابر میں چیر رکھ کر قدرے فاصلے سے آبیٹھا۔

”میں اسی ہفتے واپس چلا جاؤں گا۔ آپ کو پتا ہے۔ میری اسٹڈیز کا بہت حرج ہو رہا ہے۔“ ماہانے کوئی رسپانس نہیں دیا۔

”میں چاہتا ہوں۔ میری وجہ سے آپ دونوں کے درمیان جو بھی مس انڈر اسٹینڈنگ ہے۔ وہ آپ ختم کر لیں۔“ وہ چند لمحے رک کر اس کے بولنے کا منتظر رہا۔ لیکن ماہا چہرے پر نولفٹ کا سائن بورڈ لگائے بیٹھی رہی۔

”مجھے آپ کی سسٹر کی ڈیٹھ کا بہت افسوس ہے۔“ اس بار اس نے بات بدل دی۔

”دیکھیں آپ نے یہ حقیقت جان ہی لی ہوگی کہ زندگی کتنی چھوٹی اور کتنی بے اعتبار سی چیز ہے۔ پھر دلوں میں یہ شکایتیں رکھنے سے کیا حاصل۔ آپ مجھ سے بڑی ہیں۔ میں آپ کی بہت عزت کرتا ہوں۔ آپ یقیناً بہت سمجھ دار ہیں۔ پھر بھی میں آپ سے کہوں گا کہ اب آپ کبھی بھی لائف کے کسی بھی اسٹیج پر پاپا کو تنہا مت بھیجے گا انہیں۔ کیلا مت چھوڑیے گا۔ میں نے انہیں بہت لمبا عرصہ تنہائی سے لڑتے دیکھا ہے۔ اور یہ لڑائی ان کی سوشل اور فنانشل فائنس سے الگ ان کے علاوہ تھی۔ آپ کا ساتھ ان کی اتنے سالوں کی تنہائی کا خاتمہ کر دے گا۔ اس لیے اب کبھی بھی کوئی بھی ایشو اپنے اور ان کے درمیان۔۔۔“ ماہا کے ضبط کی ہانتا بس یہیں تک تھی۔

”کس ایشو کی بات کر رہے ہو تم۔ تم جانتے ہی کیا ہو ہمارے بارے میں ہمارے ریلیشن کے بارے میں اور میں تمہیں بتاؤں ہمارے درمیان کبھی کوئی اور ایشو تھا ہی نہیں اور جو واحد مسئلہ ہم دونوں کے درمیان اب بھی جوں کا توں کھڑا ہے۔ وہ تم ہو۔“

”تو میں۔۔۔ تو جا رہا ہوں نا!“ ماہا اس کی بات سن کر اس کی اعصابی پختگی اور معاملہ فہمی کی قائل ہو گئی۔ وہ انہی باتوں سے کہیں سے بھی ایک ٹین ایجر نہیں لگتا تھا۔ زندگی نے صرف حسیب کو ہی نہیں اسے بھی یقیناً ”بھٹی میں جلے لوہے کی طرح برتا تھا۔“

”کیا ہمیشہ کے لیے۔“ لمحے بھر کو اپنے دل میں ابھرتے خیال پر لعنت بھیج کر اس نے ایک بار پھر اسے گنگ کر لیا۔

”ویل۔۔۔ اگر تم نے ہمیشہ کے لیے جانے کا فیصلہ کر لیا ہے۔ تو۔۔۔ مجھے سن کر خوشی ہوئی۔ تمہیں بھی ہوگی یہ جان کر کہ اب شاید میرے اور حسیب کے درمیان کوئی مسئلہ باقی نہ بچے۔“

اپنی بات مکمل کر کے اس نے ولید کے چہرے کے بدلتے رنگوں پر غور کرنے کی ضرورت نہیں سمجھی اور وہاں سے اٹھ گئی۔



”تمہاری ساس کا فون آیا تھا۔ کل شام میں آنے کو کہہ رہی تھیں۔“

”ہر بار وہی آنے کو کہتی ہیں اماں۔ اس بار آپ کہہ دیتیں کہ ہم آئیں گے۔“ عفت نے اکتا کر سوئی میں دھاگا ڈالتے ہوئے انہیں دیکھا۔

”کہاں جانے کی باتیں ہو رہی ہیں۔ السلام علیکم بھابھی۔“ رضوانہ نے بولتے ہوئے کمرے میں قدم رکھا۔ تائی اماں نے بیڈ پر جگہ بناتے ہوئے ان کے سلام کا جواب دیا۔ رضوانہ نے بیٹھتے ساتھ ہی ہاتھ پکڑا ڈبا ان کی گود میں

پہنہ کرن 25 جنوری 2016

READING
Section

رکھ دیا۔

”یہ کیا ہے رضوانہ!“ وہ تعجب سے دیکھنے لگیں۔ مہلیس ڈبے کی بناوٹ سے کچھ کچھ اندازہ تو ہو چلا تھا۔
”یہ سمجھ لو یہ شگن ہے میری بیٹی کی رخصتی کے لیے۔“ عفت بھی چند لمحوں کے لیے سب بھول بھال اٹھ کر بیڈ کے بائیں جانب جہاں رضوانہ بیٹھی تھیں۔ اٹھ کر چلی آئی۔
تائی اماں نے ڈبا کھولا۔ اندر جگر جگر کرتا سونے کا سیٹ رکھا تھا۔

عفت کا منہ کھل گیا۔ اماں کچھ دیر تو دیکھتی رہیں۔ پھر دوپٹا منہ پر ڈال کر رو پڑیں۔
”میں نے یہ تحفہ آپ کو دکھی کرنے کے لیے تو نہیں دیا۔“ رضوانہ بھی گہری سانس بھر کر کہا۔
”کیا کروں رضوانہ!“ انہوں نے دوپٹے سے چہرہ صاف کر کے سر اٹھایا۔ ”جس خوشی کا انتظار تھا۔ وہ ملی ہی اتنے کڑے دکھ کے بعد کہ۔۔۔ اب تو کچھ کرنے کہنے کو دل ہی نہیں چاہتا۔“
”بہت سے کام دل نہ چاہتے ہوئے بھی کرنے پڑتے ہیں بھابھی۔ ابھی آپ دکھ کی کیفیت میں ہیں۔ مگر اس کیفیت سے خود کو نکالیں گی بھی آپ خود ہی۔ عفت کی طرف دیکھیں اس بے چاری کا کیا قصور۔ اگر یہ حادثہ نہ ہوا ہوتا۔ تو اس کی شادی کی تیاریاں اور ہنگامہ یوں ٹھنڈا پڑا ہوتا کیا۔“
”میرے بس میں نہیں ہے رضوانہ! میں نے اپنے ہاتھوں سے اسے بالاپوسا۔ میں نے جنم دیا۔ میں اس کی ماں ہوں۔ میں کیسے بھولوں اسے۔ کیسے خود کو اور اپنے دل کو سنبھالا دوں۔ مجھے تو ہر جگہ وہی نظر آتی ہے۔ چلتی پھرتی باتیں کرتی۔“

رضوانہ نے عفت کو اشارہ کیا کہ پانی لے کر آؤ۔ وہ کمرے سے نکل کر گئی تو آواز دیا کر کہنے لگیں۔
”سب کا غم اپنی جگہ مقدم اور شدید ہے بھابھی۔ لیکن اللہ کی مرضی کے آگے کسی کی چلنی ہے۔ لیکن اب آپ ہر وقت یوں دل برداشتہ رہیں گی۔ تو عفت کیسے خود کو آنے والے وقت کے لیے تیار کر پائے گی۔
عفت کی خاطر اپنی دوسری اولاد کی خاطر آپ کو خود کو سہارا دینا ہوگا۔ سنبھالنا ہوگا۔ یہی بہتر ہے ہمارے اور اس کے حق میں۔“

ابھی ان کی بات مکمل نہیں ہوئی تھی۔ جب عفت اندر داخل ہوئی۔
”اماں آپ کے لیے فون ہے۔“ اس نے سنجیدگی سے فون ماں کی طرف بڑھایا۔ اس کے انداز پر سمجھتے ہوئے رضوانہ نے پوچھا۔
”کس کا ہے۔ معراج کی امی کا۔“ عفت سر ہلا کر باہر کی طرف بڑھ گئی۔ تائی اماں نے فون لے کر کان سے لگا لیا۔

”جی۔۔۔ یہ آپ کیا کہہ رہی ہیں۔“ دوسری طرف سے بات ہی ایسی کی گئی تھی۔ دیورانی کی موجودگی میں لاکھ سنبھلنے کے باوجود ان کے ہاتھ پیر پھولنے لگے۔

”ٹھیک ہی تو کہہ رہی ہوں میں۔ دیکھیں بہن سب آپ کے سامنے ہی ہے جب سے یہ رشتہ لگا۔ ایک کے بعد ایک مسئلہ نکاح والے دن عفت کی چچی کو ہارٹ اٹیک پھر ہنوتی کی گمشدگی۔ اس کے بعد اس کی خراب حالت، میرے پیر کی چوٹ اور اب۔۔۔ اب یہ اتنا بڑا حادثہ۔۔۔ اف اللہ خدا نا خواستہ اگر ہم نے نکاح کے ساتھ رخصتی لے لی ہوتی تو ہمارے ساتھ میں کچھ بھی ہو سکتا تھا۔“

وہ کسی تیز رفتار ٹرین کی مانند ان کے سر پر سے چھکا چھک دوڑتی چلی گئیں۔ وہ اور جانے کیا کیا کچھ بول رہی تھیں۔ لیکن دوسری طرف فون کان سے لگائے اماں یہ سوچ رہی تھیں کہ اگر ابھی نائلہ ان کی جگہ پہ فون ریسو کرنی تو یقیناً ”منحوس کا یہ کیبل ان کے بجائے خود معراج اور اس کے گھر والوں پر لگ چکا ہوتا۔“

تائی اماں کے پت بنے بے جان وجود کو تکتے تکتے رضوانہ نے زبردستی فون ان سے لے کر کان سے لگایا تو بتول کی بات اختتام پذیر تھی اور وہ فون بند کرنے سے پہلے آخری بات کہہ رہی تھیں۔
 ”ہماری طرف سے آپ یہ رشتہ ختم ہی سمجھیں۔“



چار سو تنہائی اور خاموشی کی محفل با نہیں کھولے اس کے استقبال کی منتظر تھی۔ اس نے دو گھنٹے اور ٹائم کے بعد گھر میں قدم رکھا تھا۔ لیکن بھلا دو گھنٹے میں کیا بدل سکتا تھا۔ حالانکہ چند دن پہلے فقط کچھ منٹوں میں اس کی دنیا تہہ و بالا ہو کر رہ گئی تھی۔ لیکن تب میں اور اب میں کتنا فرق آچکا تھا۔ تب یہ کمرہ آباد تھا۔ کسی کی چکار سے ہسی سے ’آنسوؤں سے کروٹوں سے سوالوں سے آواز سے وجود۔ اور آج یہ کمرہ ان سب چیزوں سے خالی تھا۔ بھائیں بھائیں کرتے درو دیوار سے وحشت سی ٹپکتی تھی۔ اس نے سینڈلیں اتاریں اور پیٹی کے اوپر سے ہی پیر کے زخم کا جائزہ لینے لگا۔ پیر کا زخم بازو کے مقابلے میں قدرے زیادہ گہرا تھا۔ اوپر سے اس نے اسے وہ آرام بھی نہیں دیا جو بازو کے گھاؤ کو ملا۔ اسی وجہ سے اسے بھرنے میں تاخیر ہو رہی تھی۔

اس نے احتیاط سے پیر اوپر کیے اور بستر ریت لپٹ گیا۔
 ایک کے بعد ایک کتنے ہی واقعات اس کی نگاہوں کے سامنے کسی فلم کی طرح آتے چلے گئے۔ وہ آخری دن جو اس کے اور نانکہ کے ساتھ کا آخری دن تھا۔

”حرامزادی۔۔۔“ کوئی اس کے کان کے پاس حلق پھاڑ کر چلایا۔ وہ یوں ہڑبڑا کر اٹھا جیسے گہری نیند سے جاگا ہو۔
 ”حدید بھائی۔۔۔“ سامنے ہی گلابی آپٹل میں کوئی نسوانی وجود تھا۔ اس نے سرخ آنکھیں اٹھا کر دیکھا۔ اسے بغور تکتی سوہا گڑبڑا کر پیچھے ہٹی۔ ”کیا ہوا حدید بھائی۔ کیا آنکھ لگ گئی تھی۔“ اس نے جواب نہیں دیا۔ خشک لبوں پر زبان پھیری۔ پیاس سے تڑختے حلق کو تر کرنے کی ناکام کوشش کرتے ہوئے سر جھکا لیا اور دھیرے سے برہنہ دیا۔
 ”شاید۔۔۔ شاید آنکھ ہی لگ گئی تھی۔“

”پانی لاؤں۔“ اس نے بنا جواب دیے سر ہلا دیا۔ سوہا جلدی سے باہر نکل گئی۔
 اب کمرہ خالی تھا۔ اور چند آوازیں۔ بدروحوں کی طرح اس کا پیچھا کر رہی تھیں۔
 ”یادداشت واپس لاؤں کیا تیری۔“
 ”زیور لا جلدی سے۔۔۔“ منظر بدلا۔ کوئی سر جھکائے سامنے بیٹھا تھا۔

”میں اپنی ایک انگوٹھی لینے گئی تھی۔ میں نے سوہا کو دی۔۔۔ مجھے لگا اس نے۔۔۔ کیونکہ اس نے پہنی نہیں۔“
 آواز انداز اور لہجہ بدلنے لگا۔

”بتاؤں ابھی کون سا زیور۔“ کوئی قریب کھڑا تھا بے انتہا قریب۔۔۔ بو کھلایا ہو اس۔
 ”میرے کمرے کا دروازہ اور الماری سب کھلی پڑی ہے۔“
 ”بکو اس کرتی ہے الو کی پھی۔“ وہی چنگھاڑتی ہوئی شیطانی آواز اچانک سے پھر گونجی۔ اور اس کے دیکھتے ہی دیکھتے اس کے اور انس کے درمیان کھڑی نانکہ جھول کر انس کی بازوؤں میں آرہی۔
 ”میں اپنی انگوٹھی۔۔۔“

شور بڑھنے لگا۔ آوازیں۔۔۔ آوازیں۔۔۔ گڈمڈبے ترتیب جانی اور انجانی آوازوں میں کہیں سے بھی کوئی اس کی گردن دبوچتا اور کبھی کوئی اس کے پیروں میں گر جاتا۔

”پانی۔“ شور مچانا منظر ساکت ہو گیا۔ ایک پرسکون اور قدرے الگ تھلگ سی آواز نے اسے پکارا تھا۔ اس

نے کسی روٹ کی طرح ہاتھ برہا کر گلاس پکڑا اور غٹا غٹا چڑھا گیا۔
 ”ارے۔۔۔ آپ کو تو بہت تیز بخار ہو رہا ہے۔“ گلاس واپس پکڑتے سے سوہا بری طرح چونک گئی۔
 ”چائے کے ساتھ کچھ کھانے کو لاتی ہوں۔ پھر ٹیبلٹ لے بیچے گا۔“ اس نے فرش کو کھورتے ہوئے سر ہلایا۔
 سوہا اس کا چہرہ تشویش سے دیکھتی ہوئی واپس پلٹی تو اس نے پکارا۔
 ”سنو۔“ سوہا دروازے تک پہنچ کر رکھی۔
 ”نانہ کا موبائل ملا۔“ وہ سرخ سوالیہ نظریں گاڑے اسے دیکھ رہا تھا۔ سوہا کی نظریں بلاوجہ جھک گئیں۔



زرد شام رات کے سرگیں دھندلکے میں گم ہو رہی تھی۔ اس نے سائڈ ٹیبل سے چائے کا خالی مگ اٹھاتے ہوئے گلاس وندو سے باہر نظر ڈالی۔
 وہ اب بھی وہیں بیٹھا تھا۔ اسی طرح خاموش، سنجیدہ اور شاید رنجیدہ بھی۔۔۔ ماہا کے دل کو لمحے بھر کے لیے اداسی نے گھیر لیا۔
 ”شاید میں نے اسے زیادہ ہی سنا دیں۔“ خالی کپ کی تہ میں جمی رنگ بدلتی سیاہی مائل چائے کو دیکھتے ہوئے وہ سوچے گئی۔
 تب ہی فون کی بیل نے اس کا دھیان بٹالیا۔ حسیب کا فون بج رہا تھا۔ اس نے واش روم سے نکلتے حسیب کو دیکھا۔ پھر اس کی آسانی کے لیے فون اٹھا کر اس کی طرف برہا دیا۔ خود مگ رکھنے کے لیے باہر نکل گئی۔
 اس کا دل ابھی تک اپنی کسی گئی باتوں پر اسے ملامت کر رہا تھا۔ جو کہ وہ قطعی نہیں چاہتی تھی۔
 ”کیا ہوا۔ کس کا فون تھا۔“
 ”کسی کا نہیں۔“ اس نے بات ختم کر دی۔ اس کا انداز اس قدر غیر معمولی تھا کہ وہ کھٹک سی گئی۔
 ”پھر بھی۔ آپ اتنے۔۔۔“ اس کی بات ادھوری رہ گئی۔ اب کی بار اس کا اپنا فون بجا تھا۔
 ”ماہا کہاں ہو تم۔ کب سے فون کر رہی ہوں۔“
 ”کیوں کیا ہوا۔ مجھے تو نہیں بتا۔“
 ”پتا نہیں کتنی بار فون کیا۔ کبھی اٹھایا نہیں کبھی کال کاٹ دی۔ ابھی حسیب بھائی سے بات ہوئی تو انہوں نے کہا کہ تمہارے فون پر کر لوں۔ وہ کہیں دور ہیں۔“
 ”دور ہیں۔“ اس نے سامنے آنکھیں موند کر لیئے حسیب کو دیکھا اور پھر فون کو۔
 ”اچھا سنو۔ تم گھر آ سکتی ہو آج رات۔“
 ”کیوں۔“ وہ پھر سے چونک گئی۔ سوہا کا لہجہ غیر معمولی تھا۔
 ”بس ایک مسئلہ ہو گیا ہے۔“
 ”الٹی خیراب کیا ہو گیا۔“ اس نے بے اختیار دل تھام لیا۔
 ”بس وہ۔ تم آ سکتی ہو تو آ جاؤ۔ پھر بتاتی ہوں۔“
 ”اوکے اوکے۔۔۔“ اس نے جلدی سے فون رکھا۔ پھر حسیب کو دیکھا تو جیسے اسے کچھ یاد آیا۔
 ”سوہا کا فون تھا اور آپ نے کہہ دیا کسی کا نہیں۔“
 ”ہوں۔“ اس نے بے انتہا تعجب سے حسیب کی آواز سنی۔
 ”کیوں۔“

”میری مرضی۔“ اس کا لہجہ بے حد پرسکون تھا۔ ماہا اتنی ہی بے سکون ہوئی۔ لیکن سوہا پتا نہیں کس مسئلے کی بات کر رہی تھی۔ اس وقت گھر جانا زیادہ ضروری تھا۔
 ”اچھا مجھے گھر جانا ہے۔ صادق بھائی سے کہیں مجھے ڈراپ کر دیں۔“
 ”کوئی ضرورت نہیں ہے جانے کی۔“ حسیب نے بے حد اطمینان سے کروٹ لیتے ہوئے اس کا اطمینان عارت کر دیا۔

”لیکن کیوں آخر۔“ اسے سمجھ نہیں آئی تھی کہ حسیب کی بات پر زیادہ حیرت کرے یا اس کے بیگانے انداز پر۔

”میں جو منع کر رہا ہوں۔ میری بات کی کوئی اہمیت نہیں تمہارے نزدیک۔“
 ”ایسی بات نہیں ہے۔“ وہ دھیمی سی پڑ گئی۔ ”لیکن ابھی جو سوہا کا فون آیا تو وہ پریشان لگ رہی تھی۔ اس نے بس اتنا کہا ہے کہ تائی کی طبیعت خراب ہے۔ حسیب پلیز! صادق بھائی سے کہیں نا! کہیں زیادہ نہ خراب ہو طبیعت۔“

”زیادہ خراب ہو یا کم۔ تم نہیں جاؤ گی۔“ اس کا لہجہ جس قدر قطعیت لیے ہوئے تھا۔ ماہا کو اسی قدر بے یقینی میں دھکیل رہا تھا۔

”حسیب کیا بات ہے۔ کیا ہو گیا ہے آپ کو۔ پلیز جلدی کریں نا! مجھے تو ڈر ہے کہ نائلہ کے صدمے سے کہیں۔“ اس کا دل بے اختیار بھر آیا۔ وہ بات ادھوری چھوڑ کر پلکیں جھپکانے لگی۔
 ”سنا نہیں تم نے کیا کہا ہے میں نے۔ سمجھ میں نہیں آتی میری بات۔“ اس نے بوکھلا کر کمرے کا کھلا دروازہ بند کیا اور گلاس ونڈو کے پردے کھینچ دیے۔ جس کے دوسری طرف بیٹھا وجود جانے کس وقت اٹھ کر وہاں سے جا چکا تھا۔

”اچھا میں نہیں جا رہی۔ پلیز آپ غصہ مت کریں۔ آپ کے لیے بھی ہانپو ہونا ٹھیک نہیں۔ اور مزہ آپلی بھی سنیں گی تو اچھا نہیں لگے گا۔“

”اگر تمہیں دوسروں کی اتنی ہی پروا ہے تو پھر کیوں اس قدر ضد کیے جا رہی ہو۔ لیکن۔۔۔ اوہ۔“
 ایکا ایکی غصے میں بولتے بولتے اس کا لب و لہجہ دھیمپاڑ گیا۔

”میں تو بھول ہی گیا۔ تم کب دوسروں کی پروا کرتی ہو۔ ابھی بھی تمہیں اپنی عزت کی پروا ہے۔ دوسروں کی نہیں۔“ اور ماہا جہاں کی تہاں کھڑی رہ گئی۔ کس قدر غلط تجزیہ اور کتنا اجنبی اندازہ۔ کیا اس نے اتنا ہی جانا تھا اسے۔

”حسیب۔“ اس کے نیم والیوں سے من پسند نام سرگوشی کی صورت ٹوٹا اور سپرد فضا ہو گیا۔
 وہ ضبط کرتی ہوئی پلٹی اور واش روم میں بند ہو گئی۔



”یہ تو کوئی بات نہیں ہوئی۔ ایسے کیسے اتنی آسانی سے وہ لوگ یہ بات کر سکتے ہیں۔“ سب سے پہلے سوہانے ہی باقی افراد پر تائی اماں کی بات سن کر چھایا ہوا سکتہ توڑا تھا۔
 ”کوئی گڑیا گڈے کا کھیل سمجھ رکھا ہے کیا۔“

”ارے لو مجھے کیا خبر۔ میں تو سن کر ہی حواس کھو بیٹھی۔ تب سے دل بیٹھا جا رہا ہے۔ کچھ کرو بیٹا۔“ تائی اماں فون سن کر جو بے قابو ہوئی تھیں تو اب تک نارمل نہیں ہو سکی تھیں۔ حالانکہ اس بات کو چوبیس گھنٹے گزر چکے تھے۔

”آپ خود کو سنبھالیں خالہ جان۔ کیوں اتنی پریشان ہیں ہم ہیں نا! یہاں۔“
 انس نے جانے کون سی ویں بار انہیں وہی لسنکی دی تھی۔ جو کم و بیش بسھی دہرا چکے تھے۔
 ”کیا کروں بیٹا۔ ماں ہوں نا! ایک بیٹی کو کھو چکی ہوں۔ دوسری کو برباد کرنے کی ہمت کہاں سے لاؤں۔“ ان کی
 ہمت واقعی جواب دے چکی تھی۔

”یہ کوئی معمولی بات تو نہیں۔ اور اگر نہیں مانے وہ لوگ بات چیت کے بعد بھی۔ تو کیا رہ جائے گا باقی۔“ انہوں
 نے دوپٹا منہ پر رکھ لیا۔ ان کی آواز میں چھپے درد اور کرب سے سوا کو اپنا دل چرتا ہوا سا محسوس ہونے لگا۔ رضوانہ
 نے جلدی سے انہیں خود سے لگا لیا۔ عفت سب کے لیے چائے دم دے رہی تھی۔

”ابھی تو اس کے باپ کو علم نہیں سوچو ذرا۔ انہیں پتا چلے گا تو کیا قیامت گزرے گی ان پر۔ ایک صدمہ سہار
 گئے وہی بڑا تھا۔ اب ان ضدی اور ہٹ دھرم لوگوں کو کیسے سہارے گے۔ اگر وہ ضد پر اڑ گئے تو۔“

”تو اڑ گئے ضد پر تو اڑ جائیں۔ ہم بھی کوئی یہاں بھیک منگے نہیں بیٹھے۔ طلاق دینا چاہتے ہیں تو دے دیں طلاق
 جو عفت کی قسمت میں ہو گا۔ اسے مل جائے گا اور اس سے اچھا ہی ملے گا۔“

گفتگو سوا کے پورشن میں باہر والے حصے میں ہو رہی تھی۔ انس کے بھڑکنے کی دیر تھی۔ پورے منظر پر ایک
 سکتہ طاری ہو گیا۔ ہر شخص یہاں تک کہ چائے لے کر سیڑھیاں چڑتی عفت بھی۔

ایک پیر اس کا نچلے اور دوسرا اوپری قدمے پر تھا۔ اور اس ایک قدمے کی چڑھائی پر انس کے لبوں سے ادا ہونے
 اے جملے نے اسے پے در پے کئی زمانوں سے گزار دیا۔

اس کے ہاتھ ذرا کی ذرا لرزے اور پھر اس نے مضبوطی سے ٹرے تھام لی۔ وہ جانتی تھی کہ اسے اس مرحلے پر
 اپنی فطرت سے زیادہ مضبوطی دکھانی ہے۔ اوپر پورا منظر جامد تھا اور اس جامد منظر کے ساکت نفوس میں حدید بھی
 شامل تھا۔ اس منظر کی سب سے خاص بات یہی تھی۔

”یہ کیا کہہ رہے ہو۔“ رضوانہ کے منہ سے سب کے لبوں کی بات نکلی۔
 ”کیوں۔ کیا غلط کہہ رہا ہوں۔ ٹھیک ہے ہم جاتے ہیں بات کرتے ہیں اور اگر وہ نہ مانے تب بھی تو اپنی ہی کریں
 گے نا وہ لوگ اور اگر ہماری بات مان کر رخصتی کرائی اور بعد میں عفت کو مسلط ہونے کے طعنے دیے۔ تو کیا زندگی رہ
 جائے گی عفت کی۔“

قائل نہ ہونے کے باوجود کسی کے پاس اس کی بات کا کوئی جواب نہیں تھا۔

”بہتر یہی ہے کہ اپنی بات گوانے اور عفت کو ان کی نظروں میں ہلکا کرنے کے بجائے ان سے دو ٹوک بات فون
 پر ہی کر لی جائے۔ اگر ہم وہاں گئے تو اس بات پر وہ اور چوڑے ہو جائیں گے۔“ انس نے بات کے دوران حدید کی
 طرف دیکھا۔ حدید جو اس کا چہرہ دیکھ رہا تھا۔ گڑبڑا کر دوسری طرف دیکھنے لگا۔

”آپ لوگوں کو اب کچھ بھی کہنے کرنے کی ضرورت نہیں۔ میں خود بات کر لوں گا ان سے۔ صاف صاف
 پوچھوں گا کہ بھئی آپ لوگ چاہتے کیا ہیں آخر۔“

”اس کی ضرورت نہیں۔“ انس کی بات ادھوری رہ گئی۔ عفت کمرے میں آچکی تھی۔

”پہلے میں خود معراج سے۔ بات کروں گی۔“ وہ جتنی بھی پر اعتماد تھی۔ لیکن یہ بات کرتے ہوئے اس کا لہجہ
 لڑکھا سا گیا۔

”تم۔“ انس کو حیرت ہوئی۔ ”تم معراج سے بات کرتی ہو۔“

”جی۔“ اس نے نظریں جھکا کر درمیانی میز پر ٹرے رکھ دی۔ انس اب الجھے الجھے انداز میں اس کا چہرہ دیکھ رہا
 تھا۔ جبکہ تائی اماں اور رضوانہ نے انس اور حدید کی موجودگی میں نظریں چرائی تھیں۔

”یہ کوئی قابل اعتراض بات تو نہیں۔ میرا نکاح ہوا ہے ان کے ساتھ۔“ ٹرے رکھنے کے بعد اس نے سیدھے ہو کر انس کو اپنی جانب دیکھتا پتا کر صفائی پیش کی۔

”نہیں میرا مطلب وہ نہیں تھا۔ بالکل کوئی اعتراض کی بات نہیں لیکن۔۔۔ اس کا کوئی فائدہ بھی ہوگا۔“

”یہ تو بات کرنے کے بعد ہی پتا چلے گا۔“

”اور اگر وہ نہ مانا تو۔۔۔ انس کے دماغ میں جانے کیا چل رہا تھا۔ عفت نے ایک بار پھر نظریں جھکا لیں۔ اور دھیرے سے بولی۔

”تو میری قسمت۔۔۔“

وہ بات مکمل کر کے رکی نہیں۔ اگر رک جاتی تو دیکھتی کہ سارا وقت اس کے چہرے کو تکتے ہوئے ایک شخص نے اس کی بات پر کس قدر بے چین ہو کر پہلو بدلا تھا۔



واپسی پر حدید ہمیشہ کی طرح خاموشی سے کمرے میں چلا گیا۔ سوہا اسے دیکھ کر انس سے بولی۔ ”آپ نے آج عفت کے بارے میں کچھ زیادہ ہی نہیں بول دیا۔“ انس نے گہری سانس لے کر پانی کا گلاس خالی کر کے اسے پکڑا یا۔

”میں نے صرف سچ بولا۔ تم خود دیکھ لو۔۔۔“ سوہا جواب دیے بنا سوچ میں پڑ گئی۔ انس کی بات سو فیصد صحیح نہیں تھی تو غلط بھی نہیں تھی۔ لیکن انس کے لہجے میں اتنا یقین کیوں تھا کہ عفت کو اس سے بہتر مل جائے گا۔ کہیں انس حدید کے بارے میں تو نہیں۔۔۔

حدید کے کمرے کا دروازہ نیم وا تھا۔ اندر کوئی حرکت کوئی آواز نہیں تھی۔ اسے شدت سے اس کی تنہائی اور درد کا احساس ہوا۔ یہ تنہائی قید تنہائی اور درد۔۔۔ درد لادوا لگنے لگا تھا۔


”اگر انس نے ایسا سوچا ہے تو بھلا اس سے اچھی بات اور کیا ہوگی لیکن عفت۔۔۔“ اس کے دھیان کی ڈور ٹوٹ گئی۔ انس اوپر سے آواز دے کر کہہ رہا تھا۔

”ماہا کو فون تو کرو۔“

”او۔۔۔ ہاں۔“ وہ اٹھی اور بڑے اطمینان سے فون ڈائل کرتے ہوئے سیڑھیاں چڑھنے لگی۔ جانے کہاں سے ایک مسکراہٹ ہنستی کھیلتی آکر اس کے لبوں پر سج گئی تھی۔ حدید نے کمرے سے باہر نکل کر اسے دیکھا۔ اور سر جھکا کر واپس کمرے میں آ گیا۔

”عفت۔۔۔!“ بستر پر احتیاط سے لیٹتے ہوئے اس کے لبوں نے ایک بھولا بھرا نام چھوا۔ لیکن اسے حیرت ہوئی۔ اس کا دل اور ذہن کسی بھی قسم کے جذبات سے مکمل عاری تھے۔ اس نے دونوں کو ٹٹولا۔ پھر سرگوشی میں کسی سے پوچھا۔ جذبات سے عاری ایک سپاٹ سوال۔

”عفت۔۔۔ کیا واقعی تم میری ہو سکتی ہو۔“



”ہرگز۔۔۔ کیا بکو اس کر رہی ہیں آپ لوگ۔“ اس کے اس قدر اچانک اتنا بھڑک جانے کی بتول کو امید نہیں تھی۔ وہ تو بری طرح بوکھلا کر رہ گئی۔ مدد کے لیے اپنی بیٹیوں کی طرف دیکھا۔

”ارے آرام سے بیٹھو اب ایسا بھی کیا ہو گیا۔“ سب سے پہلے اس کے سلگتے انداز پر بے نیازی کے چھینٹے ڈالنے والی تبسم ہی تھی۔

”دنیا میں ہزاروں رشتے ٹوٹتے بنتے ہیں۔ ہم نے کون سی نرالی بات کر دی ہے۔“ معراج نے شدید حیرت سے اپنی بہن کی لاپرواہی دیکھی۔

”آپ شاید بھول رہی ہیں۔ آپ دنیا کے کسی رشتے کی نہیں۔ میری بات کر رہی ہیں۔“

”مجھے سب یاد ہے۔ اگر کچھ بھول رہے ہو تو تم خود۔“

تبسم بھی اسے بحث اور طنز کرتے دیکھ کر کمر کس کے میدان میں اتری اور اسے ایک کے بعد ایک وہ واقعات یاد دلائے۔ جو نکاح کے بعد اس کے گھر والوں کو بھگتنے پڑے تھے۔

معراج لب سبھی ان کی باتیں سنتا رہا اور جب وہ اپنی کہہ کر خاموش ہوئیں۔ تو اس کے چہرے پر بڑی تلخ مسکراہٹ تھی۔

”واہ۔۔۔ واہ کیا بات ہے۔۔۔ ایک لڑکی مجھ سے نکاح کے بعد نقصان پر نقصان اور حادثے پر حادثہ جھیل رہی ہے۔ اور منحوس کا لیبل بھی اس بے چاری پر ہی لگ رہا ہے۔ ارے اماں! اس لحاظ سے اس کے لیے سبز قدم تو میں ہوا نہ کہ وہ۔۔۔ بھاری تو اسے میں پڑانا! وہ تو نہیں۔“ اپنی جن دلیلوں کو تبسم بے حد زنی خیال کر رہی تھی۔ معراج نے ہاتھ کے اشارے سے مکھی کی طرح اڑادی تھی۔

”اور وہ جو میں پھسل گئی تھی سیڑھیوں پر سے وہ۔۔۔ کتنے دن میرا پاؤں سو جا رہا۔“ بتول نے ڈھونڈ ڈھانڈ کر اپنا غم نکالا۔ جواب میں معراج نے افسوس سے انہیں دیکھا۔

”اماں مجھے آپ سے اس طرح کی دقیانوسی باتوں کی امید نہیں تھی۔ آپ کا سیڑھیوں سے پھسل جانا اتفاق بھی ہو سکتا ہے۔ اس کا کسی کی نحوست سے کیا تعلق۔۔۔“

”تم مانویا نہ مانو۔۔۔“ اب کی بار تبسم کو جلال ہی چڑھ گیا۔

”وہ لڑکی مبارک نہیں۔ نہ اس گھر کے لیے نہ اس گھر کے لیے۔“ ارے بیٹھے بٹھائے اپنی بہن کو کھا گئی۔ اب اور کیا رہ گیا دیکھنے کو۔“

”بہن کو اس نے نہیں اس کی موت اس کی قسمت میں اسی طرح لکھی تھی۔“ اس کی آواز تبسم سے کئی گنا زیادہ بلند تھی۔

”اور مجھے نہ کوئی بحث کرنی ہے۔ نہ کچھ اور سننا ہے۔ آپ لوگ بھول جائیں کہ آپ نے ان سے کوئی فضول اور بے ہودہ بات کی تھی۔ میں خود جا کر ان سے معذرت کر لوں گا۔ اور برائے مہربانی اماں۔ کوئی بھی بات کرنے سے پہلے مجھ سے پوچھا کریں آپ۔ ایسے نہیں کہ جو دل چاہا کہہ دیا منہ اٹھا کے۔“

شدید ناگواری سے بات مکمل کر کے وہ رکا نہیں۔ لیکن تبسم کا ارادہ بھی اسے بخشنے کا نہیں تھا۔ تبھی پیچھے سے آواز لگا کر بولی۔

”تم لکھ کر رکھ لو ایک دن پچھتاؤ گے۔ نام بدل دینا میرا۔ اگر اس کی نحوست پیچھا کرتی اس گھر سے اس گھر تک نہ آئی تو۔“ سنا تو وہ اپنے بھائی کو رہی تھی۔ لیکن پیچھے سے بتول وہل کر بولیں۔

”ہئے ہئے۔۔۔ شہ شہ بول بسم!“




اس رات عفت معراج کو فون کرنے کا ارادہ ہی کرتی رہ گئی لیکن اس پر عمل نہیں کر پائی۔ کیونکہ اس نے بظاہر تو سب کے سامنے اس سے کہہ دیا تھا کہ وہ معراج سے بات کر لے گی۔ لیکن ایک دھڑکا بہر الحال اس کے دل کو لگا تھا کہ اگر معراج نے بھی اپنی ماں کی بات کی تصدیق اور تائید کر دی تو وہ کس منہ سے اس سے یہ بات کر سکے

کی۔ کوئی بھالے جیسا دکھ کا احساس اس کے دل میں اتر کر درد کی ایک تیزی لہر پورے وجود میں دوڑا دیتا تھا۔ جب وہ اپنے رشتے کی حقیقت اور پائیداری پر غور کرتی۔

دل ہی دل میں ڈھپروں شکوے شکایات کر لینے کے باوجود خود سے فون کرنے کے لیے جو ہمت درکار تھی۔ وہ اس میں ناپید ہی تھی۔ لیکن صد شکر کہ اس کے خدشات کا خاتمہ دوسرے دن شام کو ہی ہو گیا۔ معراج بعد ایک خوب صورت کھفے کے بالکل اچانک ہی گھر چلا آیا۔ اماں نے اس کے سامنے نیرہانے میں بالکل بھی تکلف نہیں کیا۔

وہ خوش تھا بالکل مطمئن اور اس سب سے بڑھ کر بے حد شرمندہ صاف اور واضح الفاظ میں اماں سے معذرت کرتے ہوئے اس نے عفت کے دل میں سراٹھاتے سارے خدشات دھو ڈالے۔

اگر عفت نے اس کی خاطر کوئی اسٹینڈ لیا تھا۔ تو اس نے بھی عفت کو تنہا نہیں چھوڑا تھا۔



نائلہ کا فون مل چکا تھا۔ سوہا فون ہاتھ میں لے کر سوچ میں پڑ گئی۔

”حدید بھائی کتنے دن سے صرف فون کا پوچھ رہے ہیں۔ کیوں۔“ اس کی چھٹی حس اسے انجانے میں کچھ نہ کچھ کہیں نہ کہیں غلط ہو جانے کا سنگل دے رہی تھی۔ اس نے سوچ بچار کے بعد حدید کے حوالے کرنے سے پہلے فون خود چیک کرنے کا فیصلہ کیا۔ نائلہ کی زندگی میں تو شاید وہ کبھی یہ حرکت نہ کرتی لیکن اب اگر کوئی احساس جرم تھا بھی تو وہ اتنا شدید نہیں تھا۔

یہ ایک قدرے پرانے ڈیزائن کا لیکن اچھا سیٹ تھا۔ اس نے بسم اللہ پڑھ کر آن کیا۔ اور بڑے صبر سے اس کے کھلنے کا انتظار کیا۔ پھر جیسے ہی اسکرین روشن ہوئی۔ ٹک ٹک ٹک۔۔۔

کی سیڈ پر اس کا انگوٹھا چلتا گیا۔ میسجز۔ کالز۔ کال لاگ۔ ان کمنٹس آؤٹ گونگ۔ مسڈ کالز۔ سینٹ باکس۔ بلاک کالز۔ کہیں بھی کوئی بھی ایسا مشتبہ ممبر نظر نہیں آیا۔ جس سے وہ حدید کے روز روزا استفسار کرنے کی بابت کوئی اندازہ لگا سکتی۔ کچھ منٹ اس نے یونٹی فون میں آگے پیچھے وقت ضائع کیا۔ پھر کچھ خیال آنے پر ہنس پڑی۔

”میں کیا پاگل ہوں جو اس کا فون چیک کرنے بیٹھ گئی۔ نائلہ کیا ایسی ویسی لڑکی تھی۔ دھت۔“

اس نے خود کو خود ہی ڈپٹ دیا۔ اور فون لے کر حدید کے پاس آگئی۔

”حدید بھائی یہ نائلہ کا موبائل مل گیا۔“

حدید جو آفس سے آکر آرام کی غرض سے لاؤنج کے صوفے پر نیم دراز تھا۔ نائلہ کے موبائل کا سن کر بے دھیانی میں تیزی سے اٹھا اور پھر کراہ رہ گیا۔

”آرام سے حدید بھائی۔“ سوہا کی نگاہوں سے موبائل کے لیے اس کی بے تابی چھپی نہ رہ سکی۔



ڈننی جا چکی تھی اور ولید بھی چند دن بعد جانے کی تیاریوں میں تھا۔ اس صورت حال میں ماہا کی فکریں اور پریشانیاں کم ہو جانی چاہیے تھیں۔ مگر حبیب کے بے مہر رویے نے نظرات کو ایک نیا موڑ دے دیا تھا۔

وہ بظاہر بڑا مہربان دکھتا تھا۔ معمول کے انداز میں بات چیت گھر والوں اور بھانجے بھانجی کے ساتھ وقت گزارتا۔ آبی بھائی اور بیٹے کے ساتھ ہنسی مذاق اور ساتھ میں ماہا کے ساتھ چھیڑ چھاڑ بھی۔ لیکن ماہا نے جب اس کا وہ روپ دیکھا تھا۔ وہ اس قدر ابھی تھی کہ معمول کے سے انداز میں نہ ہی رو میں نمٹا پارہی تھی۔ نہ گھر کے کاموں میں حصہ لے رہی تھی۔

میزنہ الگ اس کی غائب مانگی دیکھ دیکھ کر کڑھتی رہتی تھیں۔ انہیں ویسے بھی ماہا اب پہلے کی طرح اچھی نہیں لگتی تھی۔ وہ ان کے دل سے اتر چکی تھی۔ اور یہ دنیا کے آدھے سے زیادہ انسانوں کا المیہ ہے کہ جو شخص ایک بار دل سے اتر جائے۔ وہ کچھ بھی کر لے ہمیشہ برا ہی رہتا ہے۔

ماہا نے شروع کے دنوں میں جب کچن میں ان کی ہیلپ کرنی چاہی تو انہوں نے خوش خلقی سے انکار کیا بعد میں اس کے کام نہ کرنے پر طنز اور فقرے بازی کرنے لگیں۔ ولید کی موجودگی بھی اس کے لیے ڈسٹرنگ تھی۔ ابھی یہ مسئلہ سلجھا نہیں تھا کہ ایک اور مصیبت حسیب نے اپنے دل جلے رویے سے کھڑی کر دی تھی۔ بھی سوہانے فون کیا تو سب لوگوں سے دور اور الگ تھلگ چھت پر بنے اسٹور روم میں بیٹھ کر وہ آنسوؤں سے رو دی۔

”حسیب نے مجھے امی کے یہاں جانے سے منع کر دیا ہے۔ وہ نہیں چاہتے کہ میں وہاں جاؤں۔ ذرا سی دیر کے لیے بھی نہیں۔“

”ہیں...؟“ سوہا کو ایک پل کے لیے تو یقین ہی نہیں آیا۔ ”تم رونا تو بند کرو اور انہیں کیا ہوا کہیں وہ پاگل تو نہیں ہو گئے۔“

”انہیں ان کے گھر والوں نے پاگل کر دیا ہے۔“ وہ بدقت تمام اپنی آواز دہرای تھی۔
”لیکن ان کی گھر والی تو تم ہو۔“

”نہیں ہوں میں کچھ بھی۔“ وہ خود پر تمام تر ضبط کرتی بھنجی ہوئی آواز میں چیخ پڑی۔

”یہی وہ بات تھی جو میں سال بھر سے سمجھا رہی ہوں تم سب کو۔ کوئی اہمیت نہیں ہے ان کی میرے نزدیک۔ جھوٹ ہے سب۔ ڈراما ہے۔“ بالا خراس کی برداشت جواب دے گئی۔ اور وہ فون پھینک کر زور زور سے رو پڑی۔

دوسری جانب سوہا خاموشی سے سنتی رہی۔ پھر بات کرنے کی کوشش کی تو کوئی جواب ہی نہیں آیا۔ مجبوراً اسے لائن ڈیس کنکٹ کرنی پڑی۔ جبکہ ماہا اس طرف سے مکمل بے نیاز دل ہلکا کرنے کے بعد چہرہ اور آنکھیں صاف کر رہی تھی۔ جب دہلیز پر کھٹکا ہوا۔ اس نے سرائٹھایا تو دھک سے رہ گئی۔

”کس سے باتیں ہو رہی تھیں۔۔۔ بلکہ باتیں کیا۔ میری برائیاں ہو رہی تھیں۔“ پتا نہیں اس نے کیا سنا تھا اور کیا نہیں۔ لیکن ماہا اس قدر پک چکی تھی کہ اس نے پروا نہیں کی اور وہاں سے اٹھ کر پیر پختی ہوئی باہر نکل گئی۔ حسیب وہیں کھڑا اسے جاتا ہوا دیکھتا رہا۔ پھر دھیرے دھیرے چلتا ہوا زمین پر پڑے سیل فون تک آیا۔ پھینکنے کے باوجود فون کا کوئی خاص نقصان نہیں ہوا سوائے گرد آلود ہونے کے۔ اس نے فون اٹھا کر صاف کیا اور کال لاگ چیک کرنے لگا۔

اس سارے منظر میں سب سے ناقابل فہم وہ مسکراہٹ تھی جو اس وقت اس کے ہونٹوں پر کھیل رہی تھی۔

==

پندرہویں اور آخری قسط اگلے ماہ ملاحظہ فرمائیں

ماہنامہ کرن 263 جنوری 2016

READING
Section